

## यूटीयू में प्रशासनिक कार्य नियम के अनुरूप : प्रो. ओंकार

जागरण संवाददाता, देहरादून : वीर माधो सिंह भंडारी उत्तराखंड प्रौद्योगिकी विवि (यूटीयू) के कुलपति प्रो. ओंकार सिंह ने कहा कि विवि में प्रत्येक प्रशासनिक कार्य नियमों के अनुरूप किया जाता है। जो भी परिवर्तन किए गए वह छात्र हित और गुणवत्ता शिक्षा को ध्यान में रखकर किए गए हैं।

वैश्विक प्रतिस्पर्धा में बने रहने के लिए डिजिटल व्यवस्था को अपनाया जा रहा है। विवि पर जो लोग आरोप लगाए रहे हैं, वह आधारहीन और भ्रामक हैं।

मंगलवार को यूटीयू के झाझरा परिसर में कुलपति प्रो. ओंकार सिंह ने पत्रकारों से बातचीत की। कहा कि विवि से संबद्ध दून बिजनेस स्कूल (डीबीएस) का एक छात्र जिनका छद्म नाम से शिकायत प्रचारित की जा रही है। जिसमें कहा गया है कि नवंबर 2022 से पूर्व के डाटाबेस में बैक पेपर

नहीं दर्शाया गया था। इस त्रुटिपूर्ण परीक्षाफल के परिपेक्ष्य में तत्काल विवि की ओर से परीक्षाफल सुधार के बाद बैक पेपर की समय पर परीक्षा दे दी थी। इसी छात्र के नाम को लिखते हुए किया गया प्रचार भ्रामक और असत्य है। कुलपति ने कहा कि विवि की ओर से समय-समय पर सभी संबद्ध एवं परिसर संस्थानों को निर्देश दिए जाते हैं कि किसी भी परिस्थिति में छात्र विवि न भेजा जाए। प्रवेश देने वाले संस्थान अपने स्तर प्रत्येक छात्र के समस्त अभिलेखों का विवरण, त्रुटि सुधार आदि कार्यवाही स्वयं करें। विवि के शैक्षणिक सत्र 2022-23 से यूएमएस के अंतर्गत छात्रों के लिए एकल खिड़की प्रवेश, पंजीकरण, छात्र उपस्थिति मानीटरिंग, परीक्षा आवेदन, आनस्क्रीन मूल्यांकन की कार्यवाही संचालित की जाती है।